



सत्यमेव जयते

राजभवन सूचना परिसर, उत्तराखण्ड  
प्रेस विज्ञप्ति-1

**राजभवन देहरादून 05अगस्त, 2020**

राज्यपाल श्रीमती बेबी रानी मौर्य ने बुधवार 5 अगस्त को अयोध्या में श्री राम मंदिर निर्माण के भूमि पूजन कार्यक्रम एवं कार्यारम्भ संपन्न होने पर शुभकामनाएँ और बधाई दी हैं। राज्यपाल श्रीमती बेबी रानी मौर्य ने प्रधानमंत्री श्री नरेंद्र मोदी का आभार व्यक्त करते हुए कहा है कि यह भारत वर्ष की जनता का सौभाग्य है कि एक महान संकल्प के पूरा होने का दिन आ गया है। श्री राम मंदिर निर्माण हिंदू धर्म में आस्था रखने वाले प्रत्येक व्यक्ति का स्वप्न था और बहुत लोगों ने तो इसके इतने भव्य रूप में पूर्ण होने की कल्पना भी नहीं की होगी, जो अब पूर्णता की ओर आगे बढ़ रहा है।

राज्यपाल श्रीमती मौर्य ने कहा कि मर्यादा पुरुषोत्तम श्री राम का सम्पूर्ण जीवन चरित्र अनुकरणीय है। धर्म नीति, कर्तव्य परायणता, माता-पिता के प्रति सेवाभाव, भ्रातृ-बंधुत्व, एक पत्नी व्रत, प्रजा कल्याण की भावना की अगर किसी से सीख लेनी हो तो श्री राम के जीवन से लेनी चाहिए। उनके जीवन चरित्र से प्रत्येक भारतीय को प्रेरणा लेनी चाहिए। राज्यपाल श्रीमती मौर्य ने उन सभी लोगों को धन्यवाद भी दिया है जिनके सहयोग से श्री राम मंदिर निर्माण प्रारम्भ हुआ है।

राज्यपाल श्रीमती मौर्य ने भूमिपूजन कार्यक्रम को समाचार चैनलों के माध्यम से 'लाइव' देखा।

.....0.....